

“ మధురమైన పిల్లలారా - సంగమ యుగంలో సత్యమైన తండ్రి ద్వారా మీకు సత్యతా వరదానము లభించింది, అందువలన మీరు ఎప్పుడూ

అసత్యము చెప్పరాదు ”

ప్రశ్న:- నిర్వికారులుగా అయ్యేందుకు పిల్లలైన మీరు ఏ శ్రమ చేయాలి ?

జవాబు:- ఆత్మాభిమానులుగా అయ్యే శ్రమ తప్పకుండా చేయాలి. భృకుటి మధ్యలో ఆత్మనే చూసే అభ్యాసము చేయండి, ఆత్మలుగా అయి ఆత్మతో మాట్లాడండి, ఆత్మలై వినండి. దేహము వైపు దృష్టి వెళ్లరాదు. ఇదే ముఖ్యమైన శ్రమ. ఈ శ్రమయందే విఘ్నాలు ఏర్పడ్తాయి. ఎంత ఎక్కువ వీలైతే అంత “ నేను ఆత్మను, నేను ఆత్మను ” అని అభ్యాసము చేయండి.

పాట:- ఓం నమః శివాయ....

ఓంశాంతి. మధురమైన పిల్లలకు తండ్రి - ‘ఈ సృష్టి చక్రము ఎలా తిరుగుతుందనే స్పృతిని కలిగించారు. మనము తండ్రి ద్వారా ఏం తెలుసుకున్నామో, తండ్రి మనకు ఏ మార్గాన్ని చూపించారో, అది ప్రపంచములోని వారెవ్వరికీ తెలియదని పిల్లలైన మీకిప్పుడు తెలుసు. మీరే పూజ్యులు, మీరే పూజారులు అను దాని అర్థము కూడా మీకు తెలిపించారు. ఏ పూజ్యులైతే విశ్వానికి యజమానులుగా అవుతారో వారే(పూజ్యులే) మళ్ళీ పూజారులుగా అవుతారు. పరమాత్మ గురించి అలా అనరు. ‘ఇది ఖచ్చితంగా రైటు’ అని ఇప్పుడు మీకు స్పృతి కలిగింది. సృష్టి ఆదిమధ్యాంతాల సమాచారము తండ్రియే వినిపిస్తారు. ఇతరులెవ్వరినీ జ్ఞానసాగరులని అనరు. ఈ మహిమ శ్రీకృష్ణునిది కాదు. ‘కృష్ణుడు’ అన్నది శరీరము పేరు కదా! వారు శరీరధారి, వారిలో సంపూర్ణ జ్ఞానముండదు. ఇప్పుడు మీరు కృష్ణుని ఆత్మ జ్ఞానము తీసుకుంటూ ఉందని మీకు తెలుసు. ఇది అద్భుతమైన విషయము. తండ్రి తప్ప ఇతరులెవ్వరూ అర్థము చేయించలేరు. చాలా మంది సాధువులు - సత్పురుషులు అనేక రకాలైన హఠయోగాలు మొదలైనవి నేర్చిస్తూ ఉంటారు. అవన్నీ భక్తిమార్గానికి చెందినవి. సత్యయుగములో మీరు ఎవ్వరినీ పూజించరు. అక్కడ మీరు పూజారులుగా అవ్వరు. వారిని పూజ్యులైనవారిని అంటారు అయితే ఇప్పుడు అలా లేరు. ఆ పూజ్యులే ఇప్పుడు పూజారులుగా అయ్యారు. తండ్రి అంటున్నారు - “ఇతడు కూడా ‘పూజ’ చేసేవాడు కదా!” ఇప్పుడు మొత్తం ప్రపంచమంతా పూజారిగానే ఉంది. నూతన ప్రపంచములో పూజ్యుల దేవదేవతా ధర్మము ఒక్కటే ఉంటుంది. ద్రామా ప్లాను అనుసారము ఇది పూర్తి కరెక్టుగా నడుస్తూ ఉందని పిల్లలకు స్పృతిలోకి వచ్చింది. ఇది గీతా అధ్యాయమే(ఎపిసోడ్). కేవలం అందులో పేరును మార్చేస్తారు. దీనిని అర్థం చేయించేందుకే మీరు శ్రమిస్తారు. 2500 సంవత్సరాల నుండి గీతను కృష్ణుడే బోధించారని అనుకుంటూ, అర్థము చేసుకుంటూ వచ్చారు. ఇప్పుడు ఈ(ఒక్క) జన్మలో గీతను వినిపించింది నిరాకార భగవంతుడేనని అర్థము చేసుకునేందుకు సమయమైతే పడ్తుంది కదా. భక్తిని గురించి కూడా, వ్యక్తము(భక్తి) చాలా విశాలంగా, పొడుగ్గా వ్యాపించి ఉందని అర్థము చేయించారు కదా. తండ్రి మాకు రాజయోగాన్ని నేర్పిస్తున్నారని కూడా

మీరు వ్రాయవచ్చు. ఏ పిల్లలకు నిశ్చయం కలుగుతుందో, వారు నిశ్చయంతో ఇతరులకు కూడా అర్థము చేయిస్తారు. నిశ్చయము లేనివారు ఎలా తెలిపాలి? తెలిపితే గలాటా అవుతుందేమోనని తికమకపడుతూ ఉంటారు. ఎందుకంటే ఇంకా నిర్ణయములుగా అవ్వలేదు కదా! ఎప్పుడైతే పూర్తి దేహీ-అభిమానులుగా అవుతారో అప్పుడు నిర్ణయములుగా అవుతారు. భక్తిమార్గములో అయితే భయపడ్తారు. మీరంతా 'మహావీరులు.' మాయను ఎలా జయించాలో ప్రపంచంలో ఎవ్వరికీ తెలియదు. ఇప్పుడు ఇంతకు ముందు కూడా తండ్రి 'మన్మథాభవ' అని చెప్పారని పిల్లలైన మీకిప్పుడు స్మృతి కలిగింది. పతితపావనుడైన తండ్రి వచ్చి అర్థము చేయిస్తున్నారు. గీతలో పదాలైతే ఉన్నాయి కాని ఈ విధంగా ఎవ్వరూ అర్థము తెలుపలేరు. తండ్రి అంటున్నారు. " పిల్లలూ! దేహీ-అభిమానీ భవ ". గీతలో కొన్ని పదాలు మాత్రమే పిండిలో ఉష్వంత ఉన్నాయి. ప్రతి విషయంలో తండ్రి నిశ్చయము చేయిస్తారు. నిశ్చయబుద్ధి గలవారు విజయము పొందుతారు.

మీరిప్పుడు తండ్రి నుండి వారసత్వాన్ని తీసుకుంటున్నారు. తండ్రి అంటున్నారు - "గృహస్థ వ్యవహారములో కూడా ఉండాలిందే." అందరూ ఇక్కడకు వచ్చి కూర్చునే అవసరము లేదు. సర్వీసు చేయాలి. సెంటర్లు(సేవాకేంద్రాలు) తెరవాలి. మీరు ముక్తినిష్ఠించే సైన్యము (సాల్వేషన్ ఆర్మీ). ఈశ్వరీయ మిషన్ (ప్రచార సంస్థ) కదా! మొదట శూద్ర, మాయావీ మిషన్ వారిగా ఉండేవారు. ఇప్పుడు మీరు ఈశ్వరీయ మిషన్ వారిగా అయ్యారు. మీ మహత్వము చాలా గొప్పది. ఈ లక్ష్మీ - నారాయణులకు ఏ మహిమ ఉంది, ఎలాంటి రాజులో అలా రాజ్య పాలన చేస్తారు. అయితే వీరిని సర్వగుణ సంపన్నులని, విశ్వానికి యజమానులని అంటారు ఎందుకంటే ఆ సమయం ఇంకే రాజ్యమూ ఉండదు. విశ్వానికి యజమానులుగా ఎలా అవ్వాలి? పిల్లలు అర్థము చేసుకున్నారు. ఇప్పుడు మనమే మళ్ళీ దేవతలుగా అవుతాము. అందువలన వారి ముందు మనము తలలెలా వంచుతాము? మీరు జ్ఞాన స్వరూపులుగా అయ్యారు. ఎవరికి జ్ఞానము లేదో, వారు తల వంచి నమస్కరిస్తూ ఉంటారు. అందరి కర్తవ్యాలు(ఆక్యుపేషన్/Occupation) మీరిప్పుడు తెలుసుకున్నారు. ఏ చిత్రాలు తప్పుగా ఉన్నాయో, ఏ చిత్రాలు రైటుగా ఉన్నాయో కూడా మీరు తెలుపగలరు. రావణ రాజ్యము గురించి కూడా మీరు అర్థము చేయిస్తారు. ఇది రావణ రాజ్యము. దీనికి అగ్ని అంటుకుంటూ ఉంది. ఎండిపోయిన వెదుర్ల అడవికి(భంభోర్) అగ్ని తగుల్కుంటుంది. ఈ విశ్వాన్ని ఎండిపోయిన వెదుర్ల అడవి అని అంటారు. ఏ పదాలకు గాయనముందో వాటిని గురించి అర్థం చేయిస్తారు. భక్తిమార్గములో అయితే అనేక చిత్రాలు తయారు చేశారు. వాస్తవంలో మొదట శివబాబాకే పూజ జరుగుతుంది. ఆ తర్వాత బ్రహ్మ-విష్ణు-శంకరుల పూజ. త్రిమూర్తి చిత్రము ఏదైతే తయారుచేశారో అదే సరియైనది. ఆ తర్వాత ఈ లక్ష్మీనారాయణుల చిత్రము అంతే చాలు. త్రిమూర్తులలో బ్రహ్మ-సరస్వతి కూడా వచ్చేస్తారు. భక్తిమార్గములో అనేకమంది చిత్రాలు తయారు చేస్తారు. హనుమంతుని కూడా పూజిస్తారు. మీరు మహావీరులుగా అవుతున్నారు కదా! దిల్ వాడా మందిరంలో కూడా, కొంతమందిని ఏనుగుల పై, కొంతమందిని గుర్రాల పై సవాలీ అయినట్లు చూపించారు. వాస్తవానికి ఈ విధమైన వాహనాలు లేవు. తండ్రి "మహారథులు" అని ప్రస్తావిస్తూ ఉంటారు. మహారథులు అనగా ఏనుగు పై సవాలీ చేయువారు. దానినే వారు ఏనుగు పై సవాలీగా చూపించారు. గజమును మొసలి ఎలా పట్టుకుని పీడిస్తుందో కూడా అర్థము చేయించారు. " మహారథులను కూడా అప్పుడప్పుడు మాయ అనే



మొసలి పట్టుకొని మింగేస్తుంది ” అని తండ్రి తెలిపించారు. ఇప్పుడు మీరు జ్ఞానము తెలుసుకున్నారు. మంచి-మంచి మహారథులను కూడా మాయ తినేస్తుంది. ఇవన్నీ జ్ఞాన విషయాలు. వీటిని ఎవ్వరూ వర్ణించలేరు.” తండ్రి అంటున్నారు - “నిర్వికారులుగా అవ్వాలి, దైవ గుణాలను ధారణ చేయాలి.” కల్వ-కల్వము తండ్రి చెప్తున్నారు - “కామము మహాశత్రువు, దీనిని జయించడంలో చాలా శ్రమ ఉంది, దీని పై మీరు విజయము పొందుతారు. ప్రజాపిత పిల్లలైనందున మీరు పరస్పరం సోదరీ-సోదరులుగా అయ్యారు. వాస్తవానికి మీరందరూ ఆత్మలు. ఆత్మ-ఆత్మలతో మాట్లాడుతుంది. ఆత్మనే చెవులతో వింటుంది. ఇది గుర్తుంచుకోవాల్సి ఉంటుంది. మనము ఆత్మలకు వినిపిస్తాము. అంతేకాని దేహాలకు కాదు. నిజానికి మనమంతా ఆత్మలము, సోదరులము(భాయి-భాయి) తర్వాత పరస్పరము సోదరీ- సోదరులము. సోదరునికి(ఆత్మకు) వినిపించాలి. మనము సోదరులకు వినిపిస్తాము. దృష్టి ఆత్మ వైపుకు వెళ్లాలి. మనము సోదరులకు వినిపిస్తుంటాము. “సోదరా! వింటున్నావా?” అని అడిగితే అవును, “నేను ఆత్మను వింటున్నాను” అని అనుభవం చేయాలి. ‘బికానోర్’లో ఒక పుత్రుడు సదా “ఆత్మ-ఆత్మ” అని వ్రాస్తూ ఉంటాడు. “నేను ఆత్మను, ఈ శరీరము ద్వారా వ్రాస్తున్నాను. ఆత్మనైన నా విచారమిది, నా ఆత్మ ఈ పని చేస్తూ ఉంది” అని వ్రాసేవాడు. కనుక ఇది ఆత్మాభిమానిగా అయ్యేందుకు శ్రమించే విషయము కదా. నా ఆత్మ నమస్కరిస్తూ ఉంది. ఎలాగైతే బాబా “ఆత్మిక పిల్లలారా!” అని అంటారు కదా. కావున భృకుటి వైపు చూడాలి. ఆత్మనే వింటుంది. నేను ఆత్మకు వినిపిస్తున్నానని భావించాలి. మీ దృష్టి ఆత్మ పై పడాలి. ఆత్మ భృకుటి మధ్యలో ఉంటుంది. శరీరముపై దృష్టి పడే విఘ్నాలు ఏర్పడతాయి. ఆత్మతోనే మాట్లాడాలి. ఆత్మనే చూడాలి. దేహాభిమానాన్ని వదిలేయండి. తండ్రి కూడా భృకుటి మధ్యలో కూర్చొని ఉన్నారని ఆత్మకు తెలుసు. వారికి మనము నమస్కరిస్తాము. బుద్ధిలో మనము ఆత్మలమనే జ్ఞానముంది. ఆత్మనే వింటుంది. ఈ జ్ఞానము ఇంతకు ముందు లేదు. ఈ దేహము పాత్రను అభినయించేందుకు లభించింది. అందువలన పేరు దేహానికి పెట్టబడ్డంది. ఈ సమయంలో మీరు దేహీ-అభిమానులుగా అయి వాపస్ వెళ్లాలి. పాత్రాభినయము చేసేందుకే పేరు పెట్టబడింది. పేరు లేకుండా కార్మవ్యవహారాలు జరగవు. అక్కడ కూడా కార్మవ్యవహారాలేమో జరుగుతాయి కదా. కానీ మీరు సతోప్రధానంగా అవుతారు. అందువలన అక్కడ ఏ వికర్మలూ జరగవు. వికర్మలుగా అయ్యే పనులు ఏవీ మీరు చెయ్యరు. అక్కడ మాయ రాజ్యమే ఉండదు. ఇప్పుడు తండ్రి అంటున్నారు - “ఆత్మలైన మీరు వాపస్ వెళ్లాలి, ఇది పాత శరీరము. తర్వాత సత్య త్రేతా యుగాలలోకి వెళ్తారు. అక్కడ జ్ఞానము అవసరమే ఉండదు. ఇక్కడ మీకు జ్ఞానమెందుకు ఇవ్వబడ్డంది? ఎందుకంటే దుర్గతిలో ఉన్నారు. కర్మలైతే అక్కడ కూడా చేయాల్సిందే. కాని అక్కడ అవి అకర్మలుగా అవుతాయి. ఇప్పుడు తండ్రి అంటున్నారు - “చేతులతో పని చేయాలి..... (హాథ్ కార్ డే, బిల్ యార్ డే....) ఆత్మ తండ్రిని స్మృతి చేస్తుంది. సత్యయుగంలో మీరు పవిత్రంగా ఉన్నందున వ్యవహారాలన్నీ పవిత్రంగా అవుతాయి. తమోప్రధాన రావణ రాజ్యంలో మీ కార్మ వ్యవహారాలు లోపభూయిష్టమైపోతాయి. కనుక మనుష్యులు తీర్థయాత్రలకు మొదలైనవాటికి వెళ్తారు. సత్యయుగంలో ఏ పాపాలూ చేయరు. అందువలన తీర్థయాత్రలకు వెళ్లే అవసరముండదు. అక్కడ మీరు ఏమేం చేస్తారో సత్యమే చేస్తారు. సత్యతా వరదానము లభించేసింది. వికారాల మాటే ఉండదు. కార్మ వ్యవహారాలలో కూడా అసత్యము అవసరమే ఉండదు. ఇక్కడ లోభము వలన మనుష్యులు దొంగతనము, మోసము చేస్తారు. అక్కడ ఈ విషయాలే

ఉండవు. శ్రామానుసారము మీరు ఇటువంటి పుష్పాలుగా అవుతారు. అది నిర్వికారి ప్రపంచము, ఇది వికారి ప్రపంచము. నాటకమంతా మీ బుద్ధిలో ఉంది. ఈ సమయంలోనే పవిత్రంగా అయ్యేందుకు శ్రమించాలి. యోగబలముతో మీరు విశ్వానికి యజమానులుగా అవుతారు. ముఖ్యమైనది యోగబలము. తండ్రి అంటున్నారు - “భక్తిమార్గపు యజ్ఞ తపాదులతో ఎవ్వరూ నన్ను ప్రాప్తి చేసుకోలేరు. సతీ, రజో, తమోలో వచ్చే తీరాలి. జ్ఞానము చాలా సహజమైనది, రమణీకమైనది. శ్రమ కూడా ఉంది. మహిమ అంతా ఈ యోగానిదే. దీని ద్వారా మీరు సతీప్రధానంగా తయారవ్వాలి. తమోప్రధానము నుండి సతీప్రధానంగా అయ్యే దారి తండ్రి తెలియజేస్తున్నారు. ఇతరులెవ్వరూ ఈ జ్ఞానమునివ్వలేరు. భలే కొందరు చంద్రుని వరకు పోయినా, నీటి పై నడిచినా అది రాజయోగము కాదు. అందువలన నరుని నుండి నారాయణునిగా అవ్వలేరు. మనము ఆది సనాతనా దేవీ దేవతా ధర్మానికి చెందిన వారమని మళ్ళీ అలాగే తయారౌతున్నామని మీకు తెలుసు. ఇప్పుడా స్మృతి కలిగింది. తండ్రి కల్పక్రితము కూడా ఇది తెలిపించారు. నిశ్చయబుద్ధి విజయంతి, నిశ్చయబుద్ధిగా ఉంటే విజయము పొందుతారు” అని తండ్రి చెప్తున్నారు. నిశ్చయము లేకుంటే వినేందుకు కూడా రారు. నిశ్చయబుద్ధిగా ఉండి తిరిగి సంశయబుద్ధిగా కూడా అవుతారు. చాలా మంచి-మంచి మహారథులు కూడా సంశయములో పడిపోతారు. మాయావీ తుఫాన్లు కొద్దిగా వచ్చినా దేహాభిమానము వచ్చేస్తుంది.

ఈ బాప్ దాదాలు ఇరువురూ కంబైండి(సంయుక్తము)గా ఉన్నారు కదా. శివబాబా జ్ఞానము ఇచ్చి వెళ్లిపోతారా? లేక ఏం జరుగుతుందో, ఎవరు చెప్పగలరు? బాబా మీరు సదా ఉంటారా? లేక వెళ్లిపోతారా? అని బాబాను ఎలా అడుగుతాము? తండ్రిని అలా అడగలేము కదా. తండ్రి అంటున్నారు - “నేను మీకు పతితుల నుండి పావనంగా అయ్యే మార్గము చూపిస్తాను. వచ్చినా, పోయినా(వస్తాను, వెళ్తాను) నేను చాలా పని చేయవలసి వస్తుంది. పిల్లల వద్దకు కూడా వెళ్తాను, వారితో పనులు చేయిస్తాను. ఇందులో ఎవరూ సంశయపడరాదు. తండ్రిని స్మృతి చేయడమే మీ కర్తవ్యము. సంశయమొస్తే క్రింద పడిపోతారు. మాయ జోరుగా చెంపదెబ్బ వేస్తుంది. “అనేక జన్మల అంతిమ జన్మలో కూడా అంత్యములో నేను ఇతనిలో వస్తాను” అని తండ్రి చెప్తున్నారు. తండ్రి మాకు ఈ జ్ఞానమిస్తున్నారు, ఇతరులెవ్వరూ ఇవ్వలేరని పిల్లలకు నిశ్చయముంది. అయినా ఈ నిశ్చయము నుండి ఎంతోమంది క్రిందపడిపోతారని తండ్రికి తెలుసు. మీరు పావనంగా అవ్వాలంటే నన్నొక్కరినే స్మృతి చేయమని తండ్రి చెప్తున్నారు. ఇతర మాటలలోకి వెళ్లకండి. మీరు ఇతర మాటలలోకి వెళ్లారంటే, పక్కా నిశ్చయము లేదని తెలుస్తుంది. మొదట ఒక్క విషయము - మీ పాపాలు ఎలా నశిస్తాయో తెలుసుకోండి. మిగిలిన వ్యర్థ మాటలతో అవసరము లేదు. తండ్రి స్మృతి ద్వారా వికర్మలు వినాశనమౌతాయి. మరి ఇతర మాటలలోకి ఎందుకు వెళ్తారు? ఏదైనా ప్రశ్నలకు ఇచ్చిన జవాబుల్లో ఎవరికైనా అనుమానముంటే ఈ మాటలను వదిలి ఒక్క తండ్రిని మాత్రమే స్మృతి చేయు పురుషార్థము చేయమని వారికి చెప్పండి. సంశయపడినారంటే చదువే వదిలేస్తారు. వారి కళ్యాణము జరగదు. నాడి చూచి అర్థము చేయించాలి. సంశయముంటే ఒక్క పాయింటులో నిలబెట్టాలి. చాలా యుక్తితో అర్థము చేయించవలసి వస్తుంది. పిల్లలకు మొదట - ‘బాబా వచ్చారు, మనలను పావనంగా చేస్తున్నారు’ అని నిశ్చయముండాలి. ఈ ఖుషీ ఏమో ఉంటుంది. చదవకుంటే పాస్ అవ్వరు. వారికి సంతోషం కూడా ఉండదు. పాఠశాలలో చదువేమో అందరికీ ఒక్కటిగానే ఉంటుంది. కొంతమంది చదువుకొని



లక్షలు సంపాదిస్తారు. కొంతమంది 5-10 రూపాయలు మాత్రమే సంపాదిస్తారు. మీ లక్ష్యం 'నరుని నుండి నారాయణునిగా అవ్వడం.' రాజ్యము స్థాపనౌతుంది. మీరు మనుష్యుల నుండి దేవతలుగా అవుతారు. దేవతల రాజధాని అయితే చాలా పెద్దది. అందులో ఉన్నత పదవి పొందడం మీ చదువును బట్టి, కర్మల(యాక్టివిటీ) బట్టి ఉంటుంది. మీరు చేయు కర్మలు చాలా మంచివిగా ఉండాలి. బాబా తనను గురించి(స్వంత విషయాలు) కూడా తెలుపుతున్నారు. ఇంకా కర్మాతీత అవస్థ తయారవ్వలేదు. నేను కూడా సంపూర్ణంగా అవ్వాలి, ఇంకా తయారవ్వలేదు. జ్ఞానమేమో చాలా సులభము. తండ్రిని పృతి చేయడం కూడా సులభమే. అయితే చేస్తే కదా! మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి సమస్త.

ధారణ కారకు ముఖ్య సారము :-

1. ఏ విషయంలోనూ సంశయపడి చదువును వదిలేయరాదు. మొదట పావనంగా అయ్యేందుకు ఒక్క తండ్రిని మాత్రమే పృతి చేయాలి. ఇతర ఏ విషయాలలోకి వెళ్లరాదు.
2. శరీరము పై దృష్టి ఉంచితే విఘ్నాలు ఏర్పడతాయి. అందువలన భృకుటిలోనే చూడాలి. ఆత్మగా భావించి ఆత్మతోనే మాట్లాడాలి. ఆత్మాభిమానులుగా అవ్వాలి. నిర్ణయులుగా అయి సేవ చేయాలి.

వరదానము :- “ దృఢ సంకల్పం ద్వారా బలహీనతలనే కలియుగ పర్వతాన్ని సమాప్తం చేసే సమర్థ స్వరూప భవ ”

వ్యాకుల పడడం, ఏదైనా సంస్కారము లేక పరిస్థితికి వశీభూతమవ్వడం, వ్యక్తి లేక వైభవాల వైపు ఆకర్షితమవ్వడం - ఈ బలహీనతలనే కలియుగ పర్వతాన్ని దృఢ సంకల్పమనే వేలునిచ్చి సదాకాలానికి సమాప్తం చేయండి. అనగా విజయులుగా అవ్వండి. విజయం 'నా మెడలోని మాల' - సదా ఈ పృతి ద్వారా సమర్థ స్వరూపులుగా అవ్వండి. ఇదే స్నేహానికి రిటర్న్ ఇవ్వడం. ఎలాగైతే సాకార తండ్రి స్థితికి స్తంభమై చూపించారో అలా తండ్రిని అనుసరించి సర్వగుణాల స్తంభముగా అవ్వండి.

స్లోగన్ :- “ సాధనాలు సేవ కారకు, సోమరిగా అయ్యేందుకు కాదు. ”